

Pagna ewlenija > Legiżlazzjoni u każistika > Legiżlazzjoni nazżjonali

Jekk jogħġbok innota li l-verżjoni bil-lingwa oriġinali ta' din il-paġna [lv](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

il-Latvjan

Swipe to change

Legiżlazzjoni nazżjonali

Latvja

Din il-paġna tipprovdi b'informazzjoni dwar is-sistema legali fil-Latvja.

Ma hemm l-ebda traduzzjoni uffiċjali tal-verżjoni tal-lingwa li qed tara.

Hawnhekk tista' tara verżjoni tradotta awtomatikament ta' dan il-kontenut. Jekk jogħġbok innota li din hi pprovdata biss għal finijiet kuntestwali. Is-sid ta' din il-paġna ma jaċċetta ebda responsabbiltà jew obligazzjoni fir-rigward tal-kwalità ta' dan it-test tradott b'mod awtomatiku.

-----il-Malti-----il-Bulgarul-Ispanjoliċ-Ċekid-Daniżil-Ġermaniżil-Estonjanil-Griegli-Inglišil-FranċiżKroatit-Taljanil-Litwanil-

Ungerīzil-Olandiżil-Pollakkil-Portugiżir-Rumenis-Slovakkis-Slovenil-Finlandiżil-Isvediż

Sorsi tal-ligji

Il-Latvja għandha sistema legali tal-Ewropa kontinentali. L-aktar sors importanti tal-ligji tagħha hija l-legiżlazzjoni miktuba.

Il-legiżlazzjoniIr-relazzjonijiet bejn il-korpi stabbiliti skont il-ligji pubblika u l-individwi privati jew detenturi ta' drittijiet oħra huma regolati mil-legiżlazzjoni (*ārējie normatīvie akti*).

Tipi ta' legiżlazzjoni, f'ordni dekrexxenti tal-istatus legali:

il-Kostituzzjoni tar-Repubblika tal-Latvja;

l-istatut: il-ligijiet promulgati mill-Parlament;

ir-regolamenti tal-Kabinett;

ir-regolamenti tal-Bank tal-Latvja, il-Kummissjoni għas-Suq Finanzjarju u tal-Kapital u l-Kummissjoni għas-Servizzi Pubbliċi (fis-sistema legali tal-Latvja dawn

ir-regolamenti għandhom l-istess status daqs ir-regolamenti maħruġa mill-Kabinett);

ir-regolamenti vinkolanti tal-gvern lokali.

Id-dispożizzjonijiet tal-ligji tal-Unjoni Ewropea jiġu applikati skont il-pożizzjoni tagħhom fil-ġerarkija tal-atti legiżlattivi. Fl-applikazzjoni tad-dispożizzjonijiet tal-ligji tal-UE, l-awtoritajiet u l-qrati jridu jikkunsidraw ukoll il-ġurisprudenza tal-Qorti tal-Ġustizzja tal-Unjoni Ewropea.**Id-dispożizzjonijiet tal-ligji internazzjonali** japplikaw irrispettivament mis-sors tagħhom skont il-pożizzjoni tagħhom fil-ġerarkija tal-atti legiżlattivi. Jekk dispożizzjoni tal-ligji internazzjonali u dispożizzjoni tal-ligji tal-Latvja bl-istess status fil-ġerarkija jinstabu li huma inkompatibbli, tapplika d-dispożizzjoni tal-ligji internazzjonali.**L-istatuti u r-Regolamenti tal-Kabinett** huma vinkolanti fil-Latvja, u hadd ma jista' jgħid li ma jafx bihom. In-nuqqas ta' għarfien tal-istatuti u tar-Regolamenti tal-Kabinett ma jfissirx illi xi hadd jista' jonqos mid-dmir u r-responsabbiltà li jharishom.**Ir-regolamenti vinkolanti tal-gvern lokali** huma vinkolanti fuq l-individwi privati u l-persuni ġuridici kollha fi hdan il-qasam amministrattiv rilevanti.

L-entitajiet li jistgħu jippromulgaw atti legiżlattivi huma:

iċ-ċittadini tal-Latvja meta jeżerċitaw setgħat legiżlattivi (10 fil-mija tal-elettori jistgħu jissottomettu abbozz ta' legiżlazzjoni lill-Parlament; iċ-ċittadini jistgħu jjeħdu sehem ukoll f'preferenda)

is-Saeima (Parlament) għandu s-setgħa jgħaddi l-istatuti;

il-Kabinett jista' joħroġ regolamenti meta jkun awtorizzat mill-istatut;

il-Bank tal-Latvja, il-Kummissjoni dwar is-Suq Finanzjarju u l-Kapital u l-Kummissjoni dwar l-Utilitajiet Pubbliċi wkoll għandhom is-setgħa joħroġu regolamenti meta awtorizzati mill-istatut;

l-awtoritajiet lokali jistgħu joħroġu regolamenti meta awtorizzati mill-istatut.

Ir-regoli pubbliċi interniIr-regoli pubbliċi interni (*iekšējie normatīvie akti*) isiru minn korp regolat mid-dritt pubblika bl-għan li jstabbilixxi proċeduri għall-operat intern tiegħu jew għal dawk il-korpi subordinati tiegħu, jew biex jikkjarifika l-proċedura biex tiġi applikata l-legiżlazzjoni ġenerali fi hdan l-iskop tal-operat tiegħu stess. Ir-regoli pubbliċi interni mhumiex vinkolanti fuq l-individwi privati. Jekk korp jadotta deċiżjoni fir-rigward ta' individwu privat, ma jistax jirreferi għal regola pubblika interna f'dik id-deċiżjoni.

It-tip ta' regoli pubbliċi interni huma:

il-kostituzzjoni ta' korp (*nolikums*), li jiddetermina l-istruttura u l-organizzazzjoni interna tiegħu;ir-regoli interni tal-proċedura (*reglaments*); dawn jstabbilixxu l-istruttura tal-unitajiet interni tal-korp u tal-operazzjonijiet tagħhom;rakkomandazzjonijiet (*ieteikumi*): dawn jstabbilixxu proċeduri għall-eżerċizzju tad-diskrezzjoni mogħtija skont il-legiżlazzjoni u r-regoli pubbliċi interni billi jipprovdu għal kors uniformi ta' azzjoni f'ċirkostanzi simili - f'ċerti sitwazzjonijiet ir-rakkomandazzjonijiet jistgħu jiġu injorati jekk ikun hemm ġustifikazzjoni tajba biex isir dan;istruzzjonijiet (*instrukcija*): dawn jiddeterminaw l-applikazzjoni tal-legiżlazzjoni ġenerali u l-prinċipji legali ġenerali;ir-regolamenti interni (*iekšējie noteikumi*): dawn jiddeterminaw il-proċedura għall-adozzjoni tad-deċiżjonijiet amministrattivi, kif għandhom iwettqu dmirijethom l-uffiċjali amministrattivi u persunal ieħor, ir-regoli tal-kondotta, is-sigurtà fuq il-post tax-xogħol u kwistjonijiet oħra marbuta mal-operat tal-istituzzjoni konċernata.

Kull xorta ta' regola pubblika interna għandha l-istess status ġuridiku. Jekk ir-regoli pubbliċi interni jinstabu li huma inkompatibbli waħda mal-oħra, japplika l-att maħruġ mill-ogħla awtorità jew uffiċjal.

L-entitajiet li jistgħu joħroġu regoli pubbliċi interni huma:

il-Kabinett;

membru tal-Kabinett;
korp governattiv ta' entità pubblika;
il-kap ta' awtorità;

Sorsi tal-liġi: kategoriji

Is-sorsi tal-liġi jistgħu jinqasmu fil-kategoriji li ġejjin:

liġijiet u regolamenti (*normative akti*): atti ġuridici li jstabbilixxu regoli ġuridici, idanfluhom fis-seħħ, jew jemendawhom jew iħassruhom; il-liġijiet u r-regolamenti jistgħu jiġu kklassifikati bħala leġiżlazzjoni jew regoli interni pubbliċi;
prinċipji ġenerali tal-liġi; regoli bażiċi miktuba (fi statut jew regolamenti) jew mhux miktuba li jirregolaw il-legalità oġġettiva fil-hajja soċjali;
il-liġi tal-konswetudini; ir-regoli tal-kondotta li żviluppaw bħala riżultat tal-applikazzjoni Prattika fuq perjodu ta' żmien storiku; il-liġi tal-konswetudini tiġi applikata fl-iżvilupp tad-drittijiet u l-interpretazzjoni ta' dispożizzjonijiet tal-liġi jekk il-kwistjoni ma tkunx regolata mill-istatut jew minn leġiżlazzjoni oħra;
il-ġurisprudenza: il-korp tas-sentenzi tal-qorti li fihom sejbiet legali korretti u astratti ta' valur sinifikanti li jistgħu jintużaw minn imħallfin f'kawzi oħra bħala raġunijiet għas-sentenzi tagħhom stess;
id-duttrina (*doktrina*): il-korp ta' opinjonijiet akkademici stabbiliti li jipprovdu interpretazzjoni tad-dispożizzjonijiet tal-liġi, l-orijini u l-applikazzjoni tagħhom; issir referenza kbira għad-duttrina fir-raġunijiet tas-sentenzi tal-qorti u tal-korpi pubbliċi amministrattivi.

Il-ġerarkija tas-sorsi tal-liġi

Sorsi primarji tal-liġi

il-liġijiet u r-regolamenti: dawn huma s-sorsi tal-liġi bl-ogħla status ġuridiku; jiġu applikati skont il-pożizzjoni tagħhom fil-ġerarkija tal-atti leġiżlattivi;
prinċipji ġenerali tal-liġi: dan is-sors tal-liġi jiġi applikat jekk il-kwistjoni konċernata ma tiġix rregolata minn statut jew minn regolament; il-prinċipji ġenerali tal-liġi jintużaw ukoll fl-interpretazzjoni tal-liġijiet u r-regolamenti; ma hemmx ġerarkija fost il-prinċipji ġenerali tal-liġi; it-tnejn għandhom l-istess status fil-liġi;
il-liġi tal-konswetudini; din tiġi applikata fl-iżvilupp tad-drittijiet u l-interpretazzjoni ta' dispożizzjonijiet tal-liġi jekk il-kwistjoni ma tkunx regolata minn statut jew minn leġiżlazzjoni oħra;

Sorsi sekondarji tal-liġi

il-ġurisprudenza: is-sentenzi tal-qorti li, skont ir-regoli proċedurali, huma vinkolanti fuq il-qorti u jismgħu it-talbiet; dawn is-sentenzi għandhom is-saħħa tal-liġi, huma vinkolanti fuq il-partijiet kollha u jridu jinħarsu daqs il-liġi tal-istatut.

Is-sentenzi tal-Qorti Kostituzzjonali huma vinkolanti fuq l-awtoritajiet kollha tal-Istat u lokali, l-istituzzjonijiet u l-uffiċjali, inklużi l-qorti, kif ukoll il-persuni fiżiċi u ġuridici. Dispożizzjoni tal-liġi (jew att) meqjusa mill-Qorti Kostituzzjonali bħala inkompatibbli ma' dispożizzjoni tal-liġi ta' status ogħla tiqies nulla u bla effett mid-data tal-ghotja tas-sentenza tal-Qorti Kostituzzjonali, sakemm il-Qorti Kostituzzjonali ma tiddeċidix mod ieħor.

Jekk il-Qorti Kostituzzjonali tqis illi ftehim internazzjonali ffirmat jew konkluż mil-Latvja jmur kontra l-Kostituzzjoni, il-Kabinett irid jieħu ħsieb illi l-ftehim jiġi emendat, miċħud, il-validità tiegħu sospiża jew l-adeżjoni ritirata.

Jekk deċiżjoni tal-Qorti Kostituzzjonali li ttejjm kawża jkun fiha interpretazzjoni ta' dispożizzjoni tal-liġi, l-interpretazzjoni hija vinkolanti fuq l-awtoritajiet tal-Istat u lokali kollha, l-istituzzjonijiet u l-uffiċjali, il-qorti, u l-persuni fiżiċi u ġuridici.

issir referenza kbira għad-duttrina fil-motivazzjonijiet tas-sentenzi tal-qorti u tal-korpi pubbliċi amministrattivi; il-letteratura akkademika ma għandix forza legali, u mhix universalment applikabbli.

Qafas istituzzjonali

L-entitajiet li jipromulgaw il-leġiżlazzjoni

Id-dritt ta' promulgazzjoni huwa f'idejn **is-Saeima u 6-ċittadini tal-Latvja** bid-dritt li jieħdu sehem fir-referenda.

Il-Kabinett jista' jipromulga leġiżlazzjoni fil-forma ta' regolamenti (*noteikumi*) fil-każijiet li ġejjin

fuq il-baži ta' awtorizzazzjoni stabbilita minn statut;

sabiex japprova ftehim internazzjonali jew abbozz tiegħu, jiċċad ftehim internazzjonali jew jissospendi l-validità tiegħu, sakemm il-Kostituzzjoni jew il-liġi ma jipprovdux mod ieħor;

jekk ikun meħtieġ għall-applikazzjoni tal-atti leġiżlattivi tal-Unjoni Ewropea u jekk il-kwistjoni konċernata mhix regolata minn statut; dawn ir-regolamenti ma jistgħux ixekklju d-drittijiet fundamentali tal-individwi privati.

Il-Bank tal-Latvja, il-Kummissjoni dwar is-Suq Finanzjarju u tal-Kapital u l-Kummissjoni dwar is-Servizzi Pubbliċi jistgħu jipromulgaw il-leġiżlazzjoni (regolamenti, *noteikumi*) biss fuq il-baži ta' awtorizzazzjoni stabbilita minn statut, u fi hndan il-kamp ta' applikazzjoni tal-kompetenza tiegħu.

L-awtoritajiet lokali jistgħu jipromulgaw il-leġiżlazzjoni (regolamenti vinkolanti) fuq il-baži ta' statuti jew ta' Regolamenti tal-Kabinett.

Il-proċess ta' fassil ta' liġijiet u regolamenti ġodda

Din it-taqsimha tagħti ħarsa ġenerali lejn il-proċeduri għat-fassil tal-leġiżlazzjoni l-ġdida.

L-istatut

It-tressiq ta' abbozz ta' liġi fil-Parlament

L-abbozz tal-liġi jista' jitressaq quddiem il-Parlament mill-President, il-Kabinett, il-kumitati parlamentari, mhux inqas minn 1/5 Membri Parlamentari jew, f'każijiet skont il-proċeduri previsti fil-Kostituzzjoni, wieħed minn kull għaxar votant.

L-eżaminazzjoni u l-adozzjoni ta' abbozz ta' liġi fil-Parlament

Il-Parlament jeżamina abbozz tal-liġi fi tliet qari. L-abbozz tal-liġi meqjus urġenti, l-abbozz tal-Baġit tal-Istat, l-emendi fil-Baġit tal-Istat u l-abbozz tal-liġi li jipprovdi għall-adozzjoni ta' ftehimiet internazzjonali jiġi adottat fit-tieni qari.

L-abbozz tal-liġi jiġi meqjus adottat u jsir liġi meta' jkun ġie eżaminat wara tliet qarjiet jew, fil-każijiet msemmija hawn qabel, ikun ġie eżaminat wara żewġ qarjiet u, meta l-abbozz jitqiegħed għal vot, jgħaddi bil-maġġoranza assoluta tal-voti tal-Membri Parlamentari preżenti.

Il-promulgazzjoni tal-liġijiet

Il-liġijiet adottati kollha jintbagħtu mill-Kumitat ta' Tmexxija (*Prezidijs*) tas-Saeima lill-President għall-promulgazzjoni.

Il-President għandu jipproklama liġijiet adottati mill-Parlament (*Saeima*) mhux qabel l-għaxar jum u mhux aktar tard mill-wieħed u ghoxrin jum wara li l-liġi tkun ġiet adottata. Il-liġi tidhol fis-seħħ fl-erbatax-il jum wara l-promulgazzjoni tagħha (pubblikazzjoni) fil-*Latvijas Vēstnesis*, il-Gazzetta Uffiċjali, sakemm il-liġi ma tipprovdi għal skadenza differenti.

Id-dritt li tiġi sospiża l-promulgazzjoni ta' liġi:

Il-President għandu s-setgħa jitlob li liġi terġa' tiġi kkunsidrata mill-ġdid jew li tiġi posposta l-pubblikazzjoni tagħha sa massimu ta' xahrejn.

Il-President jeżerċita d-dritt li jitlob li liġi terġa' tiġi kkunsidrata mill-ġdid *ex officio*, iżda l-pubblikazzjoni ta' liġi tista' tiġi posposta biss jekk ikun hemm talba f'dan is-sens minn mhux inqas minn terz tal-Membri Parlamentari kollha. Il-President jew terz tal-Membri Parlamentari kollha jistgħu jeżerċitaw dawn id-drittijiet fi żmien għaxart ijiem mill-adozzjoni tal-liġi mis-Saeima.

Liġi sospiża skont il-proċedura msemmija hawn qabel tingħadda għal vot permezz ta' referendum nazzjonali, jekk issir talba f'dan is-sens minn tal-inqas wieħed minn kull għaxar votanti matul il-proċedura tal-gabra tal-frem. Madankollu, jekk ma ssir l-ebda talba fi żmien xahrejn, il-liġi tiġi ppubblikata. Ir-

referendum ma jsirx jekk is-*Saeima* jerga' jivvota fuq il-liġi konċernata u jekk tal-inqas tliet kwarti tal-Membri Parlamentari kollha jivvutaw favur l-adozzjoni tagħha.

Ligi adottata mis-*Saeima* u sospiza mill-President tista' tiġi abrogata mir-referendum jekk tal-inqas nofs il-votanti kollha li pparteċipaw fl-elezzjonijiet precedenti tas-*Saeima* jieħdu sehem fir-referendum u l-maġġoranza jivvutaw favur l-abrogazzjoni tal-liġi.

Madankollu, mhux il-liġijiet kollha jistgħu jiġu sottomessi għar-referendum. Il-Baġit u l-liġijiet dwar is-self, it-taxxi, id-dwana, it-tariffi tal-ferrovija, is-servizzi militari, id-dikjarazzjoni u l-bidu tal-gwerra, il-konkluzjoni ta' trattat tal-paċi, id-dikjarazzjoni u t-tfassir ta' stat ta' emerġenza, il-mobilizzazzjoni u d-demobilizzazzjoni u l-ftehimiet ma' pajjiżi barranin ma jistgħux jiġu sottomessi għal referendum.

Id-dhul fis-sehħ ta' liġi

Il-liġi tidhol fis-sehħ fl-erbatax-il jum wara l-pubblikazzjoni tagħha fil-*Latvijas Vēstnesis*, sakemm il-liġi ma tipprovdix għal skadenza differenti. L-iskadenza għad-dhul fis-sehħ ta' liġi tibda fid-data wara l-pubblikazzjoni ta' dik il-liġi.

It-tfassir ta' statut

Statut ma jibqax fis-sehħ fiċ-ċirkostanzi li ġejjin:

mad-dhul fis-sehħ ta' statut li jabroga ta' qablu;

mad-dhul fis-sehħ ta' dispożizzjoni tranzitorja ta' statut ieħor li tipprovdix għall-abrogazzjoni tal-ewwel statut;

mad-dhul fis-sehħ ta' sentenza tal-Qorti Kostituzzjonali li tħassar il-liġi rilevanti;

f'każ ta' liġi adottata għal perjodu limitat, meta l-perjodu li kien maħsub għal dik il-liġi jiskadi.

Ir-regolamenti tal-Kabinett

Is-sottomissjoni ta' abbozz ta' Regolament tal-Kabinett lill-Kabinett

Abbozz ta' Regolament imfassal minn Ministeru, mill-Kancellarja tal-Istat jew minn korp amministrattiv pubbliku li jwieġeb lill-Prim Ministru jista' jiġi sottomess lill-Kabinett minn membru tal-Kabinett stess.

Abbozz ta' Regolament imfassal min Stat ieħor jew awtorità lokali, NGO jew organizzazzjoni soċjali msieħba jista' jiġi sottomess lill-Kabinett mill-kap tal-korp rilevanti jew permezz tal-membri tal-Kabinett li huwa politikament responsabbli għall-qasam, settur jew diviżjoni tas-**settur rilevanti**.

L-eżaminazzjoni u l-adozzjoni ta' Abbozz ta' Regolament tal-Kabinett

L-Abbozzi tar-Regolamenti tal-Kabinett sottomessi lill-Kabinett jiġu nnotifikati u diskussi waqt il-laqgħat tas-Segretarji tal-Istat. Ladarba jiġi nnotifikat l-abbozz ta' Regolament tal-Kabinett, dan jintbagħat lill-Ministeri rilevanti għall-approvazzjoni tagħhom u, jekk ikun meħtieġ, lill-istituzzjonijiet rilevanti oħra. Il-Ministeru tal-Gustizzja u l-Ministeru għall-Finanzi jagħtu l-opinjoni tagħhom fuq kull abbozz ta' liġi. Ir-rappreżentanti tal-NGOs jistgħu jissottomettu wkoll l-opinjoni tagħhom matul il-proċess ta' approvazzjoni.

L-abbozzi ta' Regolamenti li jkun intlaħaq ftehim dwarhom jiġu eżaminati f'laqgħa tal-Kabinett, filwaqt li dawk l-abbozzi li dwarhom ma ntlahaqx ftehim jiġu diskussi f'laqgħa tal-Kumitat tal-Kabinett. Kull abbozz miftiehem waqt laqgħa tal-Kumitat tal-Kabinett jintbagħat għal aktar konsiderazzjonijiet waqt laqgħa tal-Kabinett. Jekk waqt il-laqgħa tal-Kabinett l-abbozz tar-Regolament jiġi approvat, jitqies li ġie adottat u jsir Regolament tal-Kabinett.

Il-promulgazzjoni tar-Regolamenti tal-Kabinett

Ir-Regolamenti tal-Kabinett jiġu promulgati permezz tal-pubblikazzjoni fil-*Latvijas Vēstnesis*, il-Gazzetta Uffiċjali.

Id-dhul fis-sehħ tar-Regolamenti tal-Kabinett

Ir-Regolamenti tal-Kabinett jidhru fis-sehħ fl-erbatax-il jum wara l-pubblikazzjoni tagħhom fil-*Latvijas Vēstnesis*, sakemm ma jipprovdix mod ieħor.

L-abrogazzjoni tar-Regolamenti tal-Kabinett

Ir-Regolamenti tal-Kabinett ma jibqgħux fis-sehħ fiċ-ċirkostanzi li ġejjin:

mad-dhul fis-sehħ ta' Regolament tal-Kabinett li jabroga ta' qablu;

mad-dhul fis-sehħ ta' dispożizzjoni tad-dispożizzjonijiet tal-aħħar ta' Regolament tal-Kabinett li jabroga lil ta' qablu;

jekk ma tibqax fis-sehħ dispożizzjoni tal-liġi li kienet isservi ta' bażi għal Regolament tal-Kabinett;

mad-dhul fis-sehħ ta' sentenza tal-Qorti Kostituzzjonali li tħassar ir-Regolament tal-Kabinett rilevanti;

f'każ ta' Regolament tal-Kabinett adottat għal perjodu limitat, meta l-perjodu li kien maħsub għal validità ta' dik il-liġi jiskadi.

Regolamenti tal-Bank tal-Latvja, tal-Kummissjoni tas-Suq Finanzjarju u Kapitali, u tal-Kummissjoni għas-Servizzi Pubbliċi

Il-proċedura għall-promulgazzjoni, dhul fis-sehħ u l-abrogazzjoni tar-regolamenti tal-Bank tal-Latvja, tal-Kummissjoni tas-Suq Finanzjarju u Kapitali, u tal-Kummissjoni għas-Servizzi Pubbliċi hija ekwivalenti għall-proċeduri għall-promulgazzjoni, dhul fis-sehħ u l-abrogazzjoni tar-Regolamenti tal-Kabinett.

Ir-regolamenti vinkolanti tal-gvern lokali

Sottomissjoni tal-abbozz ta' regolamenti vinkolanti tal-gvern lokali lill kunsill lokali

L-abbozzi tar-regolamenti vinkolanti tal-gvern lokali jistgħu jiġu sottomessi lill kunsill lokali mic-Chairman tal-Kunsill, il-Kumitat tal-Kunsill, il-Membri tal-Kunsill, min ikun ta bidu għal laqgħa straordinarja jew il-kap tal-amministrazzjoni ta' belt, raħal jew parroċċa.

L-eżaminazzjoni u l-adozzjoni ta' abbozzi ta' regolamenti vinkolanti tal-gvern lokali

L-abbozzi ta' regolamenti vinkolanti tal-gvern lokali jiġu adottati u jsiru vinkolanti jekk jivvutaw favurhom aktar minn nofs il-membri preżenti tal-kunsill lokali, sakemm ma jkunx stipulat mod ieħor mill-istatut.

Il-kunsill jibgħat ir-regolamenti u memorandum ta' spjegazzjoni lill-Ministeru tal-Protezzjoni Ambjentali u l-Iżvilupp Reġjonali bil-miktub u elettronikament fi żmien tlett ijiem mid-data tal-iffirmar. Il-Ministeru jevalwa l-legalità tar-regolamenti fi żmien xahar minn meta jirċevihom u jgħarraf lill-kunsill lokali bil-fehma tiegħu.

Jekk il-fehma tal-Ministeru ma fihix oġġezzjonijiet fir-rigward tal-legalità tar-regolamenti, jew ma tintbagħat l-ebda opinjoni lill-kunsill lokali fiż-żmien stabbilit, il-kunsill lokali joħroġ ir-regolamenti vinkolanti kif adottati.

Jekk l-opinjoni tal-Ministeru ssib illi r-regolamenti huma illegali jew kollha kemm huma jew b'mod parzjali, il-kunsill lokali jagħmel l-emendi neċessarji skont dik l-opinjoni u joħroġ regolamenti emendati. Jekk il-kunsill lokali ma jaqbilx mal-opinjoni kollha jew parti minnha, għandu jagħti raġunijiet għalfejn fid-deċiżjoni tiegħu u joħroġ ir-regolamenti. Ir-regolamenti jintbagħtu lill-Ministeru tal-Protezzjoni Ambjentali u l-Iżvilupp Reġjonali bil-miktub u elettronikament fi żmien tlett ijiem mid-data tal-iffirmar.

Il-promulgazzjoni tar-regolamenti vinkolanti tal-gvern lokali.

Il-kunsill lokali jippromulga r-regolamenti vinkolanti bil-pubblikazzjoni f'gazzetta lokali jew pubblikazzjoni mingħajr hlas. Kunsill ta' belt (*Republikas pilsētas dome*) jippromulga regolamenti vinkolanti bil-pubblikazzjoni fil-*Latvijas Vēstnesis*, il-gazzetta uffiċjali tal-Latvja. Il-memorandum ta' spjegazzjoni jiġi ppubblikat flimkien mar-regolamenti.

Malli jidhru fis-sehħ, ir-regolamenti jiġu ppubblikati fuq l-internet fuq is-sit elettroniku tal-awtorità lokali. Ir-regolamenti vinkolanti tal-kunsilli municiċipali (*novada domes*) huma disponibbli wkoll fil-bini nnifsu tal-kunsill u fl-uffiċċji tal-parroċċa jew tal-amministrazzjoni tal-belt.

Il-Ministeru għall-Protezzjoni Ambjentali u l-Iżvilupp Reġjonali jippubblika r-regolamenti vinkolanti tal-gvern lokali fis-sit elettroniku tiegħu.

Id-dhul fis-sehħ tar-regolamenti vinkolanti tal-gvern lokali.

Ir-regolamenti vinkolanti jidhlu fis-seħħ fil-jum ta' wara l-pubblikazzjoni tagħhom f'gazzetta jew publikazzjoni mingħajr ħlas, sakemm ma jispesifikawx data aktar 'il quddiem għad-dhul fis-seħħ tagħhom.

L-abrogazzjoni tar-regolamenti vinkolanti tal-gvern lokali

Ir-regolamenti vinkolanti tal-gvern lokali ma jibqgħux fis-seħħ fiċ-ċirkostanzi li ġejjin:

mad-dhul fis-seħħ ta' regolamenti vinkolanti li jibrogaw ta' qabilhom;

mad-dhul fis-seħħ ta' dispożizzjoni tad-dispożizzjonijiet tal-aħħar ta' regolamenti vinkolanti oħra li jibrogaw lil ta' qabilhom;

jekk ma tibqax fis-seħħ dispożizzjoni ta' liġi oġġla li kienet isservi ta' bażi għar-regolamenti vinkolanti rilevanti;

mad-dhul fis-seħħ ta' sentenza tal-Qorti Kostituzzjonali li tħassar ir-regolamenti rilevanti;

f'każ ta' regolamenti vinkolanti adottati għal perjodu limitat, meta jiskadi l-perjodu li kien maħsub għal validità tar-regolamenti.

Bażijiet tad-dejta legali

Latvijas Vēstnesis, il-gazzetta uffiċjali tar-Repubblika tal-Latvja

Il-publikazzjoni uffiċjali *Latvijas Vēstnesis* hija l-gazzetta uffiċjali tar-Repubblika tal-Latvja. Il-publikazzjoni ta' informazzjoni fil-gazzetta tikkostitwixxi publikazzjoni uffiċjali.

Il-publikazzjoni uffiċjali hija awtentika u legalment vinkolanti.

Ħadd ma jista' jgħid li ma jafx bl-atti legali jew l-avviżi uffiċjali ppubblikati fil-gazzetta uffiċjali.

Mill-1 ta' Lulju 2012, il-gazzetta uffiċjali *Latvijas Vēstnesis* qed tiġi ppubblikata f'format elettroniku fis-sit <https://www.vestnesis.lv/>. L-informazzjoni ppubblikata fis-sit elettroniku <https://www.vestnesis.lv/> qabel dik id-data hija maħsuba biss għal skopijiet ta' tagħrif. Il-publikazzjoni ta' din l-informazzjoni fil-verżjoni stampata tal-*Latvijas Vēstnesis* tikkostitwixxi l-publikazzjoni uffiċjali tagħha.

Il-leġiżlazzjoni konsolidata

L-istatuti, ir-Regolamenti tal-Kabinett u liġijiet u regolamenti oħra konsolidati huma disponibbli fis-sit elettroniku leġiżlattiv Latvjan <http://www.likumi.lv/>. Il-liġijiet u r-regolamenti konsolidati kollha ppubblikati fis-sit elettroniku huma għal skopijiet ta' tagħrif biss. Is-sit elettroniku huma miżmum mill-pubblikatur uffiċjali [VSIA Latvijas Vēstnesis](#).

Il-pubblikatur uffiċjali

Il-pubblikatur tal-gazzetta uffiċjali *Latvijas Vēstnesis* huwa l-istess wieħed li kien jipubblika l-gazzetta uffiċjali preċedenti li kellha l-istess isem:

[VSIA Latvijas Vēstnesis](#).

Il-pubblikatur uffiċjali jopera skont l-istandards internazzjonali ISO 9001:2008 (sistema ta' ġestjoni) u ISO 27001:2005 (informazzjoni ta' sigurtà).

Il-bażi tad-dejta hija mingħajr ħlas?

Iva, *Latvijas Vēstnesis* hija disponibbli mingħajr ħlas. L-arkivju elettroniku tal-gazzetta *Latvijas Vēstnesis* huwa disponibbli wkoll **mingħajr ħlas**. L-aċċess għas-sit elettroniku tal-atti leġiżlattivi konsolidati wkoll huwa mingħajr ħlas.

Ħoloq

Saeima (Parlament) tar-Repubblika tal-Latvja, Il-Kabinett tar-Repubblika tal-Latvja, Il-Bank tal-Latvja, Il-Kummissjoni dwar is-Suq Finanzjarju u tal-Kapital, Il-Kummissjoni għas-Servizzi Pubbliċi, L-awtoritajiet lokali Latvijani, Il-gazzetta uffiċjali *Latvijas Vēstnesis*, <http://www.likumi.lv/>

L-aħħar aġġornament: 07/01/2016

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidhrix fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.